

Milan vil hava Beckham aftur

Alt bendir á, at AC Milan eisini fer at leiga enska David Beckham komandi fótbóltsvárið, eins og teir gjørdu tað í gjør. Beckham, sum verður 35 í maj mánaði, vil heldur enn fegin hava møguleikan at spæla við Onglandi í HM-endaspælinum í Suðurafrika, og skal venjingin vera nóg góð, er helst neyðugt at fáa spælitíð í Europa. Ein møguleiki, sum eigararnir av LA Galaxy, har Beckham hevur sáttmála, eisini eru áhugaðir í.



Terje noyddist á sjúkrahús

Terje Joensen koyrði seinasta vikuskifti í Cadwell Park, sum liggur í norðara partinum av Lincolnshire. Terje hevur fleiri ferðir áður koyrt á hesi breytini, og tí vóru vónirnar um eitt gott úrslit avgjørt til staðar. Fleiri trupulleikar vóru tó longu fyrsta dagin, men ein hampuligur leygardagur gjørdi tó, at hann vann seg upp sum n ummar 10 áðrenn startin. Longu eftir fýrsat umfarið vann hann seg trý pláss fram, men tá hann skuldi royna eina yvirháling, gekk galið. Terje var vitleysur eina løtu, og hann varð koyrdur á sjúkrahús. Seinni varð tó staðfest, at Terj ikki hevði fingið nakað álvarsligt mein av hendingini.



Fyri seinastu ferð er Jákup Mikkelsen í holt við landsliðsvenjing. Í øllum førum sum aktivur málverji
Mynd: Rólant Waag Dam

professionelt kundi hann ikki geva okkum leikarum so nógv, greiðir Jákup Mikkelsen frá.

Eftir at Henrik Larsen gavst og nýggi landsliðsvenjarin var settur, var Jákup Mikkelsen vónbrotin.

– Eg visti, at hetta var mitt seinasta tíðarskeið á landsliðnum, og tí vónaði eg, at vit fingi ein útlendskan profil, sum kundi lyfta okkum víðari. Tí varð eg skuffaður, greiðir Jákup Mikkelsen frá, sum tó skjótt fekk eina positiva fatan av Jógvan Martin Olsen.

– Eftir hann hevði tikið við, var eg øgiliga væl nøgdur. Jógvan Martin Olsen var knasandi dugnaligur upp á allar mátar, ger Jákup Mikkelsen greitt. Hesin landsliðsvenjarin valdi tó at gevast í úrtíð, og tá fekk landsliðið tann útlenska profilin, Jákup Mikkelsen hevði eftirlýst.

Í morgin er tað av

Í annaðkvöld spælir Jákup Mikkelsen so sín seinasta landsdyst undir Brian Kerr og á føroyska lands-

liðnum yvirhøvur. Hetta fyllir tó ikki nógv undir venjing, sigur Jákup Mikkelsen.

– Tað geri eg mær ikki so nógvar tankar um. Eg hugsi fyrst og fremst, at hetta er ein dystur í móti Rumenia í eini kapping, sum hevur verið rættiliga væl eydnað hjá okkum. Men hvussu eg reageri aftaná, tað veit eg ikki, sigur Jákup Mikkelsen, sum heldur ikki fær avvíst, at hann verður partur av landsliðnum í øðrum sambandi eftir hetta.

– Eg havi pappírir sum málman-svenjari, men havi ikki fingið nakað bjóðað. Og eg ætli mær heldur ikki at taka kappingina upp við Jens Martin á sama hátt, sum eg gjørdi á sinni, sigur Jákup Mikkelsen skemtandi, áðrenn hann leggur aftrat.

– Men eru tað boð eftir mær, so eri eg klárur.